



उद्योगों के लिए नियमों को किया सरल

अभ्युदय मध्यप्रदेश ग्रोथ समिट में 30 नई औद्योगिक इकाइयों का भूमि पूजन किया गया

नवभारत न्यूज
इटारसी, 25 दिसम्बर, 2025/केंद्रीय गृहमंत्री एवं सहकारिता मंत्री श्री अमित शाह एवं प्रदेश के मुख्यमंत्री डॉक्टर मोहन यादव ने गुरुवार को ग्वालियर में आयोजित अभ्युदय मध्य प्रदेश ग्रोथ समिट में प्रदेश भर में 2 लाख 15000 करोड़ रुपए से अधिक के औद्योगिक एवं अन्य विभागों की परियोजनाओं का भूमि पूजन और लोकार्पण किया। समिट में गृहमंत्री श्री अमित शाह एवं मुख्यमंत्री डॉ. मोहन यादव ने नर्मदापुरम संभाग के औद्योगिक क्षेत्र में 30 नई औद्योगिक इकाइयों का भूमि पूजन किया इससे क्षेत्र में लगभग 45 हजार 500 करोड़ रुपए का निवेश आएगा तथा इन परियोजनाओं के स्थापित होने से लगभग 18 हजार लोगों को प्रत्यक्ष एवं अप्रत्यक्ष रूप से रोजगार भी प्राप्त होगा। इस अवसर पर ग्वालियर में आयोजित अभ्युदय मध्य प्रदेश ग्रोथ समिट का सोधा प्रसारण नर्मदापुरम जिले में भी किया गया। इटारसी में आयोजित कार्यक्रम में कलेक्टर सुश्री सोनिया मीना ने नर्मदापुरम संभाग के सभी जिलों से आए उद्योगपतियों को संबोधित करते हुए कहा कि नर्मदापुरम जिले में



रीजनल इंडस्ट्री कान्फ्लेव का आयोजन किया गया था जिसमें उद्योगपतियों को जिले में औद्योगिक इकाई स्थापित करने के अवसर दिए गए हैं, आने वाले दिनों में जिले में नवकरणीय ऊर्जा और मैनुफैक्चरिंग पर विशेष रूप से फोकस रहेगा। मुहासा और बाबई में फेस वन एवं फेस टू में भी कार्य हो रहा है। रीजनल इंडस्ट्री कान्फ्लेव के बाद विभिन्न इंडस्ट्रीयों को मैनुफैक्चरिंग के लिए

देश-विदेश से उद्योगपति आकर यहां पर निवेश कर रहे हैं। कलेक्टर ने कहा कि देश विदेश से आने वाले उद्योगपतियों के लिए जिला प्रशासन सभी फैसिलिटी उपलब्ध करा रहा है। देश और विदेश से जो भी उद्योगपति आते हैं उन्हें हर तरह की सुविधा चाहे वह भू अर्जन की कार्रवाई हो, चाहे भूमि आवंटन की कार्रवाई हो और अन्य बेसिक मूलभूत सुविधा और आधारभूत

ढांचा खड़ा करने में जिला प्रशासन उद्योगपतियों की हर संभव मदद कर रहा है। कलेक्टर ने कहा कि आने वाले समय में जिले में मुख्य रूप से ऊर्जा और नवकरणीय ऊर्जा, विभिन्न उपकरणों के निवेश होना है, इसके लिए कंपनी भी आ रही है। कलेक्टर ने कहा कि जिले में जो भी निवेश आ रहा है इसके लिए मुख्यमंत्री डॉ. मोहन यादव की सक्रिय सोच और विजन है। जिसमें जिला प्रशासन सभी उद्योगपतियों को हर संभव सुविधा उपलब्ध करा रहा है। कलेक्टर ने बताया कि जिले के औद्योगिक क्षेत्र में भीगत 2 वर्षों में उल्लेखनीय प्रगति हुई है। इस अवधि में क्षेत्र में 24 नई औद्योगिक इकाइयां सफलतापूर्वक स्थापित हुई हैं। इन इकाइयों के माध्यम से क्षेत्र में 640 करोड़ रुपए का निवेश आया है और 700 से अधिक लोगों को रोजगार के अवसर प्राप्त हुए हैं। उन्होंने कहा कि आज नर्मदापुरम संभाग की 30 नई औद्योगिक इकाइयों का भूमि पूजन किया गया है। इससे लगभग 18 हजार लोगों को प्रत्यक्ष एवं अप्रत्यक्ष रूप से रोजगार मिलेगा। कलेक्टर ने कहा कि एम्प्लोईमेंट को क्षेत्रीय कार्यालय भी जिले में स्थापित किया गया है।

वार्ड क्र . 11 में विधायक निधि से सड़क निर्माण का हुआ शुभारंभ



नवभारत न्यूज
इटारसी, 24 दिसम्बर नगर पालिका परिषद इटारसी द्वारा शहर के बुनियादी ढांचे को मजबूत करने की दिशा में एक और महत्वपूर्ण कार्य शुरू किया गया है। वार्ड क्रमांक 11 में नागरिकों की सुविधा के लिए 110 मीटर लंबी सड़क के निर्माण कार्य का विधिवत शुभारंभ नगरपालिका अध्यक्ष पंकज चौरों ने किया। इस अवसर पर क्षेत्रीय पार्षद अमित लहर - निर्माण कार्य शुरू होने पर वार्ड के नागरिकों ने प्रसन्नता व्यक्त की है।

नगर पालिका अध्यक्ष ने किया निरीक्षण - सड़क निर्माण की शुरुआत के अवसर पर नगर पालिका अध्यक्ष श्री पंकज चौरों विशेष रूप से उपस्थित रहे। उन्होंने कार्य की गुणवत्ता और समय सीमा को लेकर आवश्यक दिशा-निर्देश दिए। श्री चौरों ने कहा कि शहर के हर वार्ड का संतुलित विकास और बेहतर आवागमन हमारी प्राथमिकता है।

वार्डवासियों में खुशी की लहर - निर्माण कार्य शुरू होने पर वार्ड के नागरिकों ने प्रसन्नता व्यक्त की है।

नई सड़क बनने से बांरिश और आवाजाही के दौरान होने वाली असुविधाओं से मुक्ति मिलेगी। इस दौरान उपस्थित जनप्रतिनिधियों ने स्थानीय लोगों को आश्वासन दिया कि शहर के अन्य विकास कार्य भी इसी प्रकार गति के साथ पूर्ण किए जाएंगे।

व्यापारी संघ ने नगर परिषद पर मनमानी का लगाया आरोप

नवभारत न्यूज
सिराही, 25 दिसम्बर नगर परिषद सिराही एक बार फिर विवादों के केंद्र में आ गई है। फुटकर व्यापारी संघ, सिराही ने पुलिस अधीक्षक हरदा को एक विस्तृत शिकायत सौंपकर नगर परिषद अध्यक्ष, सीएमओ एवं कर्मचारियों पर मनमानी, तानाशाही, ठेला व्यापारियों से दुर्व्यवहार तथा विभिन्न विकास कार्यों व योजनाओं में बड़े पैमाने पर भ्रष्टाचार के गंभीर आरोप लगाए हैं। संघ ने इन सभी मामलों की निष्पक्ष जांच कर दोषियों के विरुद्ध एफआईआर दर्ज करने की मांग की है। शिकायत में कहा गया है कि नगर परिषद के जिम्मेदार अधिकारी और कर्मचारी गरीब

फुटकर ठेला व्यापारियों को छोटी-छोटी बातों पर प्रताड़ित करते हैं। सब्जी विक्रेताओं की सब्जियाँ जबरन उठाकर फेंक दी जाती हैं, ठेले हटाने का दबाव बनाया जाता है और मनमानी तरीके से रसीद काटकर फर्जी कार्रवाही की जाती है। इससे व्यापारियों की रोजी-रोटी पर सीधा असर पड़ रहा है और आम जनता में भय का माहौल बन गया है। फुटकर व्यापारी संघ ने नगर में हथु और चल रहे कई विकास कार्यों पर भी सवाल खड़े किए हैं। शिकायत में जल जीवन मिशन के अंतर्गत कराए गए कार्यों, साई निकेतन स्कूल के पास सीसी रोड निर्माण, नव निर्माणाधीन बस स्टैंड, श्मशान घाट निर्माण, गौशाला में

खर्च की गई राशि, स्टॉक रजिस्टर व सामग्री खरीदी, कर्मचारियों की नियुक्ति व भुगतान, संविलियन किए गए कर्मचारियों की वैधानिक स्थिति, तथा प्रधानमंत्री आवास योजना और मुख्यमंत्री पट्टा वितरण योजना में अनियमितताओं की जांच की मांग की गई है। इसके अलावा हरे-भरे पीपल के वृक्षों की अवैध कटाई, आम के पेड़ की लकड़ी की बिक्री, पुराने व नए बस स्टैंड से जुड़े जाने, ठेकेदार द्वारा लोहे के सरिया की अवैध बिक्री तथा बिना काम किए कुछ व्यक्तियों को हर माह में भुगतान किए जाने जैसे गंभीर आरोप भी शिकायत में शामिल हैं। संघ ने यह भी मांग की

है कि जिन व्यापारियों को सब्जियाँ जबरन फेंकी गईं, उन्हें उचित मुआवजा और एक दिन की मजदूरी दिलाई जाए तथा संबंधित कर्मचारियों के विरुद्ध एफआईआर दर्ज की जाए। फुटकर व्यापारी संघ ने चेतावनी दी है कि यदि शीघ्र कार्रवाई नहीं की गई तो आम जनता और व्यापारियों में भारी जनआक्रोश उत्पन्न हो सकता है, जिससे कानून-व्यवस्था बिगड़ने की आशंका है। संघ ने पुलिस अधीक्षक से सभी मामलों की उच्चस्तरीय जांच करवाकर दोषियों के खिलाफ सख्त कानूनी कार्रवाई करने की मांग की है। अब देखना यह होगा कि प्रशासन इस गंभीर शिकायत पर क्या कदम उठाता है।

ई-जीरो एफआईआर व्यवस्था से सायबर अपराध पर कसेगा शिकंजा
नर्मदापुरम पूर्व प्रधानमंत्री भारत रत्न स्व. अटल बिहारी वाजपेयी जी के जन्मदिवस को 'सुशासन दिवस' के रूप में मनाए जाने की परंपरा के अनुरूप, मध्यप्रदेश पुलिस ने सुशासन को सशक्त करने की दिशा में नवाचार के रूप में ई-जीरो एफआईआर व्यवस्था प्रारंभ की है। यह व्यवस्था 01 लाख रुपये से अधिक की सायबर वित्तीय धोखाधड़ी के मामलों में लागू की गई है। ई-जीरो एफआईआर व्यवस्था प्रधानमंत्री श्री नरेंद्र मोदी के 'सायबर सुरक्षित भारत' विजन के अनुरूप है, जिसका उल्लेख उन्होंने अक्टूबर 2024 में 'मन की बात' कार्यक्रम में किया था। केंद्रीय गृह मंत्री श्री अमित शाह के मार्गदर्शन में सायबर अपराध से निपटने के लिये ऐतिहासिक एवं तकनीक-आधारित कदम उठाए जा रहे हैं।

शासकीय अस्पताल में ट्यूमर की सर्जरी हुई

पिपरिया शासकीय अस्पताल पिपरिया में ट्यूमर की सर्जरी हुई। शासकीय अस्पताल पिपरिया में सीएमएचओ डॉ. नरिंह गडहोलत के निर्देशन, बीएमओ डॉ. ऋचा कटकवार के मार्गदर्शन में प्रति बुधवार को जिले से सर्जरी विशेषज्ञ डॉ. सोम्य रघुवंशी पिपरिया अस्पताल में उपलब्ध रह रहे हैं। बीएमओ डॉ. कटकवार ने बताया कि ग्राम कलकूही से अफसरी बानो की पीठ से बड़ा ट्यूमर, सौम्या पटवा 22 वर्ष की पीठ पर ट्यूमर, बंशीलाल 75 वर्ष कान पर ट्यूमर की सर्जरी सफलता पूर्वक स्थानीय स्टाफ के सहयोग से की गई इस अवसर पर मरीजों के परिजनो ने हर्ष व्यक्त किया है।

चूल्हा-चौकी को पवित्र रखने की विचारधारा प्राचीन



नवभारत न्यूज
सिवनी मालवा 25 दिसंबर 2025, रसोई को खाने पीने की जगह नमन करें जैसा मंदिर पवित्र है वैसे रसोई को भी पवित्र रखें। पवित्र भावना और वहां बना हुआ खाद्य पदार्थ भोजन पाठशाला में बना हुआ पवित्र प्रसाद भगवान का प्रसाद शरीर को पुष्ट करने के लिए परंपरा से चला आ रहा है। चूल्हा चौकी को पवित्र रखने की विचारधाराएं हमारी प्राचीन पद्धतियों से चली आ रही है और यह पद्धतियाँ निरंतर चलनी चाहिए। यह बात प्रसिद्ध कथा वाचक रामधाम खेड़ा राजस्थान के संत गोविंद दास जी महाराज ने ग्राम मलौधर में सात दिवसीय संगीतमय श्रीमद भागवत कथा में कही। उन्होंने सनातन की महिमा

पूर्व प्रधानमंत्री वाजपेयी की जयंती मनाई

पिपरिया पूर्व प्रधानमंत्री अटल बिहारी वाजपेयी की जन्मजयंती की पूर्व संध्या पर भाजपा कार्यालय व मंगलवारा चौराहे पर कार्यक्रम आयोजित हुआ। भारत रत्न पूर्व प्रधानमंत्री अटल बिहारी वाजपेयी जी की जन्म जयंती के अवसर पर भाजपा द्वारा भाजपा कार्यालय में रांगोली एवं दीप जलाकर अटल जी का जन्मदिन मनाया। इस मौके पर विधायक ठाकुरदास नागवंशी, पूर्व निगरानी समिति सदस्य अरविंद राय, पूर्व भाजपा जिलाध्यक्ष माधवदास अग्रवाल, ममता नागवंशी, गोपाली दुदानी, राजा भैया पटेल, सुलभ गोदाना, नर्मदा रजक, सरदार रघुवंशी उपस्थित रहे।

आज निकलेगी भगवान भोलेनाथ की बारात



नवभारत न्यूज
इटारसी, 25 दिसम्बर जमाना वालों की चाल, वार्ड क्रमांक 22 इटारसी में आयोजित श्री शिव महापुराण कथा एवं रुद्राभिषेक के तृतीय दिवस श्रद्धा, भक्ति एवं भाव-विभोर वातावरण में सम्पन्न हुआ। कथा व्यास पं. देवेन्द्र दुबे जी के मुखारविंद से भगवान शिव के

जीवन प्रसंगों का भावपूर्ण वर्णन किया गया। तृतीय दिवस की कथा में दक्ष यज्ञ एवं सती माता के त्याग, भगवान शिव के तांडव, तथा शक्तिपीठों की स्थापना का विस्तार से वर्णन किया गया। कथा के दौरान श्रोतावर्ण भाव-विह्वल हो उठे। इसके पश्चात माता पार्वती के जन्म एवं उनके द्वारा भगवान शिव को पति रूप में प्राप्त करने हेतु की गई कठोर तपस्या का प्रेरणादायी प्रसंग सुनाया गया। कथावाचक ने बताया कि शिव महापुराण कथा का श्रवण करने से जीवन के कष्ट दूर होते हैं तथा शांति, सद्भाव और वैवाहिक सुख की प्राप्ति होती है। कथा में लक्ष्मी संख्या में श्रद्धालु उपस्थित रहे और अंत में महाभारत के साथ तृतीय दिवस की कथा का समापन हुआ। कल शाम 4 बजे हनुमान मंदिर चामुंडा चौराहा से कथा स्थल तक भगवान शिव की बारात निकाली जाएगी समिति ने समस्त भक्तजनों से अनुरोध किया की अधिक से अधिक संख्या में भगवान शिव की बारात में उपस्थित रहे।

नवभारत न्यूज
इटारसी, 25 दिसम्बर नगर में गुरु गोविंद सिंह जी के प्रकाश पर्व के अवसर पर गुरुवार को भव्य नगर कीर्तन निकाला गया। नगर कीर्तन रेलवे स्टेशन रोड स्थित गुरुद्वारा श्री गुरु सिंह सभा से प्रारंभ हुआ, जिसमें सिख समाज के साथ-साथ बड़ी संख्या में शहरवासी शामिल हुए। नगर कीर्तन में पंज प्यारों की अनुआई में गुरु ग्रंथ साहिब को फूलों से सजी पालकी साहिब में सुशोभित किया गया। इस दौरान छोटे बच्चों ने पंच प्यारे बनकर सेवा की, जिसे देखने के लिए मार्ग में श्रद्धालुओं की भारी भीड़ उमड़ पड़ी। नगर कीर्तन दोपहर 2.30 बजे गुरुद्वारे से शुरू होकर रेलवे स्टेशन रोड,

प्रकाश पर्व पर नगर में निकला भव्य कीर्तन



मुख्य चौक, रेस्ट हाउस, सूरजगंज, बिंद्रा वालों की चाल, मालवीयागंज और पंजाबी मोहल्ला होते हुए निकला। शाम करीब 7 बजे नगर कीर्तन पुनः गुरुद्वारा पहुंचा, जहां समापन के अवसर पर आकर्षक आतिशबाजी की गई। नगर कीर्तन के दौरान कई आकर्षण श्रद्धालुओं के लिए विशेष रहे। तरन तारन, पंजाब से आए सिख युवाओं ने पारंपरिक गतका का प्रदर्शन किया। वहीं, विभिन्न रागी जत्थों और संघत द्वारा किए गए 'सतनाम वाहेगुरु' के जाप से पूरा वातावरण भक्तिमय बना रहा नगर कीर्तन के दौरान सेवा की भावना हर जगह देखने को मिली।

सुनाते हुए कहा कि घर में संध्या आरती आवश्यक है प्रातः काल उठते ही भगवान में ध्यान लगाए पूजन करें। देव श्लोक प्रार्थना ब्रह्म स्तुति आदि अत्यंत आवश्यक है। इससे क्या होता है पहली बात तो अपनी वाणी शुद्ध होती है वाणी से मस्तिष्क पर प्रभाव पड़ता है। शब्द निकलते हैं तो शब्द के प्रभाव से वातावरण प्रभावित होता है। उन्होंने कहा कि ध्वनि की जाती है घंटा ध्वनि, नगाड़े की ध्वनि क्यों की जाती थी प्रत्येक सनातनी के घर से घन्टा ध्वनि हुआ करती थी, ध्यान पूजन अनिवार्य हुआ करते थे। प्रत्येक सनातन धर्म लंबी के घर से दीपक प्रज्वलित होने की परंपरा चली आई है।

आरी मंडल के ग्राम आंचलखेड़ा में वाजपेयी जी की जयंती मनाई



नवभारत न्यूज
माखननगर, 25 दिसम्बर 2025 सुहागपुर विधानसभा के लोकप्रिय विधायक माननीय विजयपाल जी को उपस्थिति में भारत के पूर्व प्रधानमंत्री भारत रत्न दादा अटल बिहारी वाजपेयी जी की जयंती मनाई गई। इस अवसर पर पूर्व मंडल अध्यक्ष श्री फूलचंद यादव

अद्वैत संबंधों के शक में हुई युवक की हत्या

पिपरिया अद्वैत संबंधों के शक में युवक की हत्या हुई। पुलिस आरोपी तक पहुंच गई है शीघ्र ही आरोपी पुलिस पकड़ में होगा। मंगलवारा थाने के अंतर्गत कन्हार निवासी मधुकुमार पिता रामगोपाल मेहरा ने मंगलवारा थाने में 19 दिसंबर को सूचना दी कि मेरा छोटाभाई राधेश्याम मेहरा उम्र 32 वर्ष 18 दिसंबर दोपहर 1.30 बजे से तापता है पुलिस द्वारा सूचना के आधार पर गुमईसान कायम किया गया। पुलिस को रेलवे प्लेट के पास 23 दिसंबर मंगलवार शाम 5 बजे के लगभग सूचना मिली की रेलवे अडरब्रिज पुल के पास धोबी मोहल्ला पुरानी बस्ती तरफ एक आदमी की लाश पानी में है टीआई ने मौका पंचनामा कार्रवाही की।

कमल युवा खेल महोत्सव हेलीकॉप्टर से पुष्प वर्षा बनी आकर्षण का केंद्र

खेल महोत्सव का हुआ भव्य शुभारंभ

नवभारत न्यूज
हरदा, 25 दिसम्बर श्रद्धेय स्व. अटल बिहारी वाजपेयी जी की जयंती सुशासन दिवस से 12 जनवरी 2026 स्वामी विवेकानंद जी की जयंती तक चलने वाले कमल युवा खेल महोत्सव का शुभारंभ हुआ। मप्र शासन के पूर्व कैबिनेट मंत्री कमल पटेल ने बताया कि हरदा जिला खेल के क्षेत्र में भी नंबर बनाने के लिए कमल युवा खेल महोत्सव प्रारंभ किया गया जो निरंतर चल रहा है। मैं आप सब बच्चों से आवाहन करता हूँ कि आप इतना खेले अच्छे खेलें हमारे प्रशिक्षित कोच इनको खेल के क्षेत्र में अच्छी शिक्षा और आज मुझे बताते हुए खुशी है की जो सपना था संकल्प

था कमल युवा खेल महोत्सव की खेलेगा हरदा और जीतेगा हरदा की खेला भी। ओलिंपिक संघ के जिलाध्यक्ष संदीप पटेल ने बताया कि यह आयोजन कर साल से हो रहा। इस आयोजन का मुख्य उद्देश्य ओलिंपिक खेलों को बढ़ावा देना है, ताकि जिले के खिलाड़ी राष्ट्रीय और अंतरराष्ट्रीय स्तर पर अपने शहर और प्रदेश का नाम रोशन कर सकें। पूर्व मंत्री कमल पटेल ने कहा कि पूर्व प्रधानमंत्री अटल बिहारी वाजपेयी की 100वीं जयंती को यादगार बनाने के लिए खिलाड़ियों पर हेलिकॉप्टर से पुष्पवर्षा की गई है, जिससे यह दिन खिलाड़ियों और हरदा के लिए विशेष बन गया है।



St. Joseph's Convent Hr. Sec. School, Itarsi
Affiliation No: 1030366 School Code: 50333
ADMISSION OPEN for Class Nursery (boys and girls) and For classes KG-I to IX & XI (Only Girls)
The link for Registration Form will be available online on our school official website www.sjcsitarsi.com from Friday 26th of December, 2025
Streams offered for class XI SCIENCE, COMMERCE & ARTS Sub. offered - P.E., I.P., A.I., FINE ARTS, MARKETING & Applied Maths.

न्यायालय तहसीलवार तहसील टिम्बरनी जिला हरदा (म.प्र.)
रा.प्र.क्र. 0632/3-6/2025-2026
ग्राम - खिड़की
[विक्ति] सम्पत्त आम जनता मौजा खिड़की को इस विज्ञापित के माध्यम से सूचित किया जाता है कि आवेदक कृष्ण कुमार पिता रामजी शांडिल्य जाति ब्राह्मण, अखिलेश आ. श्रीराम जाति ब्राह्मण दोनों निवासी टेमलाबाड़ीमाल महलवात विरकिया जिला हरदा, द्वारा आवेदन पत्र प्रस्तुत किया कि मौजा खिड़की प.ह.न. 23 तहसील टिम्बरनी, जिला हरदा स्थित भूमि खसरा नंबर 153/1, 166/4 योग रकबा 2.055 हे. भूमि वर्तमान राजस्व अभिलेखों में श्रीराम पिता बिहारीलाल जाति ब्राह्मण के नाम से दर्ज है। भूमिस्वामी खातेदार श्रीराम आ. बिहारीलाल जाति ब्राह्मण का दिनांक 24.10.2025 को खसराव हो गया है। भूमिस्वामी खातेदार श्रीराम आ. बिहारीलाल जाति ब्राह्मण द्वारा अपने जीवन काल में अपने स्वयं अवस्था में उपरोक्त वर्णित भूमि का अपने पुत्र कृष्ण: कृष्ण कुमार, अखिलेश आ. श्रीराम जाति ब्राह्मणों के पक्ष में एक वसीयतनामा 31 अक्टूबर 2013 को उपजयन्ती कार्यालय हरदा में निष्पादित किया गया है। आवेदकगण द्वारा उपरोक्त वसीयतनामा के आधार पर नामांतरण किया जाने का निवेदन किया है। अतः उक्त संबंध में जिस किसी हर आम व खास व्यक्ति को किसी भी प्रकार की कोई आपत्ति हो तो पेशी दिनांक 31.01.2026 के पूर्व प्रस्तुत कर सकते हैं। स्पष्ट गुजर जाने के पश्चात प्राप्त आपत्ति पर कोई विचार नहीं किया जावेगा।
जारी दिनांक 22.12.2025
पेशी दिनांक 31.12.2025
अतः आज दिनांक 22.12.2025 को मेरे हस्ताक्षर एवं न्यायालय की पद मुद्रा से जारी किया गया।
तहसीलवार टिम्बरनी, जिला हरदा, म.प्र.